

ॐ सांई राम!!!

श्री दासगणु महाराज कृत
श्री सांईनाथ स्तवन मंजरी

हिन्दी अनुगायन
ठाकुर भूपति सिंह

॥ॐ श्री गणेशाय नमः॥

॥ॐ श्री सांईनाथाय नमः॥

मयूरेश्वर जय सर्वाधार। सर्व साक्षी हे गौरिकुमार।
अचिन्त्य सरूप हे लंबोदर। रक्षा करो ममएसिद्धेश्वर॥1॥

सकल गुणों का तू है स्वामी। गणपति तू है अन्तर्यामी।
अखिल शास्त्र गाते तव महिमा। भालचन्द्र मंगल गज वदना॥2॥

माँ शारदे वाग विलासनी। शब्द.स्रष्टि की अखिल स्वामिनी।
जगज्जननी तव शक्ति अपार। तुझसे अखिल जगत व्यवहार॥3॥

कवियों की तू शक्ति प्रदात्री। सारे जग की भूषण दात्री।
तेरे चरणों के हम बंदे। नमो नमो माता जगदम्बे॥4॥

पूर्ण ब्रह्म हे सन्त सहारे। पंढरीनाथ रूप तुम धारे।
करुणासिंधु जय दयानिधान। पांडुरंग नरसिंह भगवान॥5॥

सारे जग का सूत्रधार तू। इस संस्रति का सुराधार तू।
करते शास्त्र तुम्हारा चिंतन। तत् स्वरूप में रमते निशदिन॥6॥

जो केवल पोथी के ज्ञानी । नहीं पाते तुझको वे प्राणी।
बुद्धिहीन प्रगटायें वाणी। व्यर्थ विवाद करें अज्ञानी॥7॥

तुझको जानते सच्चे संत। पाये नहीं कोई भी अंत।
पद.पंकज में विनत प्रणाम। जयति.जयति शिरडी घनश्याम॥8॥

पंचवक्त्र शिवशंकर जय हो। प्रलयंकर अभ्यंकर जय हो।
जय नीलकण्ठ हे दिगंबर। पशुपतिनाथ के प्रणव स्वरा॥9॥

हृदय से जपता जो तव नाम। उसके होते पूर्ण सब काम।
साई नाम महा सुखदाई। महिमा व्यापक जग में छाई॥10॥

पदारविन्द में करूं प्रणाम। स्तोत्र लिखूं प्रभु तेरे नाम।
आशीष वर्षा करो नाथ हे । जगतपति हे भोलेनाथ हे॥11॥

दत्तात्रेय को करूं प्रणाम। विष्णु नारायण जो सुखधाम।
तुकाराम से सन्तजनों को। प्रणाम शत शत भक्तजनों को॥12॥

जयति.जयति जय जय साई नाथ हे। रक्षक तू ही दीनदयाल हे।
मुझको कर दो प्रभु सनाथ। शरणागत हूं तेरे द्वार हे॥13॥

तू है पूर्ण ब्रह्म भगवान। विष्णु पुरुषोत्तम तू सुखधाम।
उमापति शिव तू निष्काम। था दहन किया नाथ ने काम॥14॥

नराकार तू तू है परमेश्वर। ज्ञान.गगन का अहो दिवाकर।
दयासिंधु तू करुणा.आकर। दलन.रोग भव.मूल सुधाकर॥15॥

निर्धन जन का चिन्तामणि तू। भक्त.काज हित सुरसुरि जम तू।
भवसागर हित नौका तू है। निराश्रितों का आश्रय तू है॥16॥

जग.कारण तू आदि विधाता। विमलभाव चैतन्य प्रदाता।
दीनबंधु करुणानिधि ताता। क्रीडा तेरी अदभुत दाता॥17॥

तू है अजन्मा जग निर्माता। तू मृत्युंजय काल.विजेता।
एक मात्र तू ज्ञेय.तत्त्व है। सत्य.शोध से रहे प्राप्य है॥18॥

जो अज्ञानी जग के वासी। जन्म.मरण कारा.ग्रहवासी।
जन्म.मरण के आप पार है। विभु निरंजन जगदाधार है॥19॥

निर्झर से जल जैसा आये। पूर्वकाल से रहा समाये।
स्वयं उमंगित होकर आये। जिसने खुद है स्त्रोत बहायें॥20॥

जय साईं राम!!!